



## سوال

(49) تقدیر پر تفصیلات

## جواب

السلام علیکم ورحمۃ اللہ وبرکاتہ

تقدیر کے لکھے ہوئے کے خلاف انسان کام کر سکتا ہے کہ نہیں۔ تقدیر لکھی ہوئی تبدیل ہو سکتی ہے یا نہیں۔؟

## الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

تقدیر کو تقدیر والا ہی تبدیل کر سکتا ہے۔ آیت **يَمْحُوا اللَّهُ مَا يَشَاءُ وَيُثَبِّتُ**

تقدیر کی تفسیر بطرز جدید

تقدیر کیا ہے؟ آئندہ ہونے والے واقعات کا اندازہ یا موازنہ جس طرح سلطنتوں کا نظم و نسق اور موازنہ شائع ہوتا ہے۔ مگر فرق اتنا ہے کہ سلطنتوں کا موازنہ انسانی ہاتھوں کا مرتبہ ہوتا ہے۔ اس لئے سال ختم ہونے تک اس میں کسی ویشی کا امکان رہتا ہے۔ بلکہ بین طور پر کسی ویشی ہوتی رہتی ہے۔

موازنہ میں ہر ایک کام کے لئے ایک مقدار رقم کی شریک رہتی ہے۔ لیکن اتنی خرچ نہیں ہونے پاتی۔ یا زیادہ خرچ ہو جاتی ہے۔ کام جیسا مطلوب تھا انجام نہیں پاتا۔ اسی قسم کے سینکڑوں انقلابات رونما ہوتے ہیں۔ یہ خود دلیل انسانی کمزوری کی ہے۔ موازنہ قدرت کا حال ایسا نہیں۔ اس میں کسی ویشی ناممکن۔ اس میں افراط و تفریط ناممکن اس میں مقررہ کام کی کسی ناممکن۔ غرض اس میں مقدار مقررہ اور حدود مقررہ سے تجاوز ناممکن ہوتا ہے۔ یہ اس لئے کہ موازنہ موصوفہ اللہ سبحانہ و تعالیٰ کا مرتب فرمودہ ہے جس کے قبضہ قدرت میں سارا جہاں اور جہانیاں ہیں۔ اور جس سے زرہ زرہ کسی طرح پوشیدہ نہیں۔ نیز ایک فرق یہ ہے کہ دنیاوی سلطنتوں کا موازنہ صرف رقمی آمد و خرچ کے حسابات تک محدود رہتا ہے۔ اور صالح حقیقی کا موازنہ ہر امر کلی و جزئی ارضی سماوی ملکی اور عملہ تغیرات و تصرفات وغیرہ پر محیط رہتا ہے۔ سلطنتوں کا موازنہ ایک محدود مدت سال دو سال تک کے لئے ہوتا ہے۔ اور موازنہ الہی ازلی وابدی ہوتا ہے۔ کیونکہ انسان اپنی جہل کی وجہ سے ہر چیز کی تفصیلات پر احاطہ نہیں کر سکتا۔ اور اپنے حادث ہونے کی وجہ سے محل تغیر و انقلاب میں ہے۔ اللہ تعالیٰ کی ذات قدیم تغیر فساد سے بری اس کا علم ہر چیز پر محیط ہے۔ اور کوئی چیز اس کی قدرت سے باہر نہیں تو اس کا موازنہ اسی شان کا ہونا چاہیے اور ہے۔ چنانچہ ارشاد ہے: **وَكُلُّ شَيْءٍ عِنْدَهُ**

بمقدار **ا** علم الغیب والشہدۃ الکبیر المتعال **۹** سورۃ الرعد

”اللہ تعالیٰ کے پاس ہر چیز ایک اندازے پر ہے۔ وہ حاضر و غائب سب کو جاننے والا بڑا ہی والا اور سر بلند ہی والا ہے۔“

اور دوسری جگہ ارشاد ہے :

**إِنَّا كُلُّ شَيْءٍ خَلَقْنَاهُ بِقَدَرٍ ۚ ۶۹ وَأَمَّا زُلَّكَ الْوَجْدَةَ كَلْجٍ بِالْبَصْرِ ۚ ۷۰ سورة القمر**

”ہم نے ہر ایک چیز کو ایک اندازے سے پیدا کیا ہے۔ اور ہمارا ہر امر صرف ایک پلگ جھپکنے کے برابر ہے۔“

جس طرح سلطنتوں کے موازنہ میں قیدیوں کے خوراک کی رقم ان کے پوشاک کی رقم اور ان کے حملہ اخراجات کا اندازہ شریک رہتا ہے۔ اور ان کے جرم سے سلطنت ناراض اور ان کے جرائم کے خلاف حکومت سے حکم صادر ہوتے ہیں۔ لیکن باجوہ اس کے ان کے حملہ اخراجات عدالت پولیس مجلس فوج وغیرہ کے مصارف شریک موازنہ ہوتے ہیں۔ اسی طرح اللہ تعالیٰ بھی عاصیوں کے عصیان سے ناراض ہے۔ اور ان کی نافرمانی خلاف امر الہی ہے۔ اور اس کی سزا دہی کے لئے اللہ پاک نے دنیا میں مذکورہ اسباب اور آخرت میں دوزخ اور اس کے عذاب پیدا کیے ہیں۔ اللہ محفوظ رکھے۔ آمین

مثلاً کسی جگہ قتل کی واردات ہو جاتی ہے۔ تو اس میں شک نہیں کہ قاتل سرکاری ملازم یا رعایا ہے۔ سرکاری اس کا ہتھیار جس سے خون کیا ہے۔ وہ بھی سرکاری یا کم از کم سرکاری حکم و اجازت سے بنا ہوا ہے۔ یا سرکاری اجازت سے درآمد کیا ہوا ہوتا ہے۔ لیکن سرکاری اجازت کسی بے گناہ کے متعلق قتل کی ہرگز نہیں ہوتی۔ اسی طرح ان واقعات کو تقدیر الہی سے سمجھنا چاہیے۔ کہ ایک خدا کے بندے نے اللہ کے بندے کو اللہ کے پیدا کئے ہوئے ہتھیار سے اللہ کے ملک میں اللہ کی دی ہوئی قوت سے قتل کیا۔ لیکن اللہ نے اس بے گناہ کو قتل کرنے کا حکم کبھی نہیں دیا تھا۔ اس لئے سزا و جزا کا اس سے متعلق ہونا سلطنت کے نزدیک بھی واجب بات ہے۔ اور اللہ تعالیٰ شانہ کے پاس بھی فرق اس قدر ہے کہ سلطنت کے موازنہ میں ان امور کا اندراج نہیں ہے اس لئے کہ ان واقعات کو رقی آمد و خرچ سے کوئی تعلق نہیں۔ صرف قیدی مذکور کی خوراک۔ پوشاک۔ مجلس۔ محافظ دستہ۔ کے اخراجات فیصلہ کنندہ حاکم اور محکمہ کے اخراجات وغیرہ وغیرہ رقی مدات درج موازنہ ہیں۔ اور اللہ پاک نے اپنے علم محیط اور قدرت علی الاطلاق وغیرہ کے مد نظر ہر امر کو تقدیر میں لکھا ہے۔ جس میں بے شمار حکمتیں ہیں۔ جن کو وہی خوب جانتا ہے۔ اور کسی کو اس میں چون و چرا کرنے کی کوئی مجال نہیں۔ ارشاد ہے۔ آیت **لَا يُسَلُّ عَمَّا يُفَعِّلُ وَنُفِئُ لَوْنٍ ۚ ۲۳** اس کے لئے ہونے کی نسبت کوئی سوال کا مجاز نہیں۔ خود ان لوگوں سے باز پرس ہوتی ہے۔ جب ہتھیار کی تیاری یا درآمد اور اس کی فروخت اس کے طریقہ استعمال کی تعلیم وغیرہ (امور جو مبادی قتل ہیں) کے باوجود حکومت پر قتل کی زمہ داری نہیں۔ اور قاتل کو سزا دہی میں وہ حق بجانب ہے۔ تو کس کا منہ ہے کہ جناب باری تعالیٰ شانہ کی جناب میں کوئی دیدہ دہنی کرے۔ اور اس کے کسی فعل پر حرف شکایت یا اعتراض زبان پر لائے۔ معاذ اللہ۔ معاذ اللہ **كَبْرَت كَهَيْتَةَ تَخْرُجُ مِنْ أَوْهَامٍ ۚ ۵** ”بست بڑی گستاخی کی بات ہے جو معترضین کی زبان سے نکل جاتی ہے۔ وہ صرف جھوٹ کتے ہیں۔“ ان کو ایسا کہنے کا حق نہیں ہے۔

چونکہ بعض نا فہم یا کم فہم لوگ کچھ کچھ سمجھ لیتے اور اعتراض کر بیٹھتے ہیں۔ اور مسئلہ تقدیر باریک مسئلہ ہے۔ اس بارے میں حصہ لینے اور اس میں موشگافیاں کرنے یا بحث کرنے کی ممانعت فرمائی گئی ہے۔ دوسرے انسان کا کام اپنے فرائض کی انجام دہی ہے۔ نہ کہ موازنہ غور و خوض کرنا۔ کام کرنے والوں کو تو موازنہ سے غرض ہی نہیں ان کو صرف اپنے دستور العمل پر کار بند رہنا چاہیے۔ سلطنت کا موازنہ چونکہ انسانی ہاتھوں کا بنا یا ہوا ہوتا ہے۔ جس میں کمزوریاں بھی ہیں اور اغراض بھی کسی کی حق تلفی بھی ہے اور دیگر اصولی لغزشیں بھی۔ اس لئے اس پر وہ لوگ بحث کرتے ہیں۔ جو اس کی اصطلاح کر سکتے ہیں۔ تو ان کا بحث کرنا بھی بجائے ہے۔ لیکن اللہ تعالیٰ کا ہر حکم اکمل ہے۔ اور ہر امر کی بنیاد مستحکم یہاں دم مارنے کی کسی کو کیا مجال ہے۔ لہذا بحث کر کے اپنے اوقات ضائع کرنے کے سوا تقدیر میں بحث کرنے سے کوئی فائدہ نہیں۔ پس یہ اعتقاد رکھنا چاہیے کہ ہر امر خواہ خیر ہو یا شر اللہ سبحانہ کی طرف سے ہے۔ خیر سے خدا راضی اور اس کا حکم فرماتا ہے۔ اور شر سے خدا ناراض اور اسکے کرنے کا کبھی حکم نہیں فرماتا۔ جتنے برسے کا دنیا میں ہوتے ہیں۔ وہ اگرچہ تقدیر الہی سے باہر نہیں لیکن خلاف امر الہی ضرور ہیں۔ اس طرح اچھے کام جس قدر ہوتے ہیں۔ وہ بھی تقدیر الہی میں داخل اور حکم الہی کے مطابق ہیں۔ لہذا برے کام کی سزا اور اچھے اور نیک کام کی جزا ملنی بھی واجب بات ہے۔ اور یہ بھی تقدیر الہی میں داخل اور موازنہ الہی میں شامل ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ



مجلس البحث والدراسات  
محدث فتویٰ

## فتاویٰ شنائیہ امرتسری

جلد 01 ص 187

محدث فتویٰ